

# דעם רבינ'ס אעשיות



ספורי מעשיות משנים קדמוניות  
מרבינו הקדוש רבי נחמן מברסלב זיע"א



די מעשה מיט די בחינות  
באידיש



## די שיחות פון נאך ספורי מעשיות (1)

די סיפורי מעשיות וואס דער הייליגער רבי האט דערציילט זענען קודש קדשים, זיין כוונה איז געווען אונז צו אויפוועקן פון טיפן שלאף, אזוי ווי דער רבי האט געזאגט אז "די סיפורי מעשיות זענען מסוגל צו אויפוועקן פון שלאף. דער הייליגער רבי האט געזאגט אז אין יעדע ווארט פון די הייליגע מעשיות זענען באהאלטן סודות התורה, און אפילו א פשוטער מענטש וואס וועט עס לערנען, קען ארויס נעמען פון דעם מוסר און התעוררות צו השם יתברך.

**ספורי מעשיות משנים קדמוניות - שיחות שאחר ספורי המעשיות - דערצייילט דורך רבינו נחמן מברסלב זיע"א**  
איבערגעארבעט דורך "מכון שנים קדמוניות" - לויטן היינטיגן אידיש - אן צו פארענדערן דעם רבי'ס לשון / פונקטליך איבערגעקוקט פונעם ערשטן דרוק שנת תקע"ו  
פון רבי נתן זיע"א, און פונעם צווייטן דרוק שנת תר"י פון זיין תלמיד רבי נחמן מטולטשין ז"ל / די איינגערינגעלטע ווערטער ( זענען ערקלערונגען פון רבי נתן זיע"א /  
די איינגעקעסטעלטע ווערטער [ זענען ערקלערונגען פונעם 'ספורי מעשיות' בלשון הקודש, אדער אייגענע ערקלערונגען [פאר באמערקונגען: 7631800@gmail.com]

# שיחות שאחר ספורי המעשיות

## א - די 'הענג-לייכטער'

**מעשה!** - איינער איז אוועקגעגאנגען פון זיין טאטן, און ער איז געווען אין אנדערע לענדער, אסאך צייט, ביי אנדערע מענטשן!

און נאך א שטיקל צייט, איז ער [צוריק] געקומען צו זיין טאטן! - און ער האט זיך בארימט: "אז ער האט זיך געלערנט דארט א גרויסן פאך - צו מאכן א לייכטער וואס הענגט! מ'רופט דאס: א 'הענג-לייכטער'!

און ער האט געהייסן: "מזאל צוזאמענעמען אלע פאבלייט וואס קענען דאס מאכן! און ער וועט זיי ווייזן זיין חכמה אינעם דאזיגן פאך!"

און זיין טאטע האט טאקע אזוי געטוהן - ער האט צוזאמענגענומען אלע פאבלייט וואס קענען דאס מאכן - אז זיי זאלן זעהן דאס גרויסקייט פון זיין זוהן, וואס ער האט אויפגעטוהן, דורכאויס די צייט ווען ער איז געווען ביי אנדערע מענטשן!

און דער זוהן האט ארויסגענומען 'איין לייכטער' וואס ער האט געמאכט! - און דאס איז געווען זייער פארמאוס'ט אין אלעמענס אויגן!

און זיין טאטע איז געגאנגען צו זיי, און האט זיי געפעטן: "אז זיי זאלן אים מנלה זיין דעם אמת!" - און זיי האבן אים געמוזט אויסזאגן דעם אמת: "אז דאס איז זייער מיאוס!"

און דער זוהן האט זיך בארימט: "עטס האט דאך געזעהן דאס קלוגשאפט פון מיין פאך!"

האט אים זיין טאטע געלאזט וויסן: "אז ס'זעהט נישט אויס גוט ביי קיינעם!"

האט אים דער זוהן געזאגט: אדרבא! פונקט פארקערט! מיט דעם האב איך זיי באוויזן מיין גרויסקייט! - ווייל איך האב זיי אלע געוויזן, זייער 'חסרון! ווייל אינעם דאזיגן 'הענג-לייכטער', געפונען זיך די 'חסרונות' פון יעדן איינעם פון די 'דאזיגע פאבלייט' וואס געפונען זיך דא!

גיב נאר א קוק וועסטו זעהן: אז ביי איינעם, איז מיאוס דאס דאזיגן שטיקל! אפער א אנדערע שטיקל, איז ביי אים זייער שיין! - און ביי א צווייטן

איז פונקט פארקערט! נאר אדרבא! דאס דאזיגן שטיקל וואס איז מיאוס ביי זיין חבר - איז ביי אים, שיין און וואונדערליך אין זיינע אויגן! נאר דאס דאזיגן [אנדערן] שטיקל איז ביי אים מיאוס!

און אזוי ווייטער ביי אלע אנדערע פון זיי: אז דאס וואס ס'איז שלעכט ביי דעם, איז שיין ביי זיין חבר! - און אזוי אויך פארקערט!

און איך האב געמאכט [צוזאמענשטעלט] דעם דאזיגן 'הענג-לייכטער', בלויז פון זייערע 'חסרונות' אליין! - פדי דערמיט צו ווייזן פאר זיי אלע: אז זיי האבן נישט קיין שלימות! און יעדער איינער האט א 'חסרון'! - ווייל וואס ס'איז שיין אין זיינע אויגן, איז א 'חסרון' ביי זיין חבר!

אפער פאמת - קען איך מאכן [א שלימות'דיגע 'הענג-לייכטער'] ווי עס דארף צו זיין [אן קיין שום חסרונות]!

[זאגט רבינו ז"ל]: אויב מ'זאלט געוואוסט אלע 'חסרונות' און 'אפהאלטונג' [מניעות] פון א זאך - וואלט מען געקענט וויסן די 'אייגנשאפט' פון די זאך - אפילו מ'האט דאס קיינמאל נישט געזעהן!

## ב - גדולים מעשי השם

[פאר שבת חנוכה - שנת תקס"ה]

[די איינגערינגעלטע הוספות ( אינעם דאזיגן שיחה, איז גענומען פון: (1) שיחות הר"ן שו" (2) חיי-מוהר"ן עה" (3) הקדמה שניה לספר-המדות].  
(דער דאזיגער שיחה, באלאנגט צו 'ספר-המדות' (דעת ח"ב א) - וואס הייבט זיך אן מיט די דאזיגע ווערטער: "זאלסט וויסן: אז צו אלע עולמות און צו יעדן פאשעפעניש" וכו'! - עס זעהט מיר אויס: אז דאס באלאנגט צום 'דאזיגן שמועס' וואס איך האב געהערט פון זיין הייליגן מויל - פאר שבת חנוכה שנת תקס"ה - פון דעם ענגן וואס רעדט זיך פון די פאשעפענישן פון די וועלט).

"גדולים מעשי השם" [תהלים קיא, ב]. "גרויס זענען די ווערק פונעם אייבערשטן!" - "איין מענטש איז נישט גלייך צום אנדערן! און אלע צורות [און אלע בילדער, פון אלע מענטשן], זענען געווען אין אדם-הראשון" [סנהדרין פ"ד מ"ה].

דאס הייסט: אז אין דאס ווארט "נעשה אדם" [בראשית א, כו] אליינס, זענען געווען אריינגערעכנט [עס ענטהאלט אין זיך] די אלע צורות [אלע סארט געשטאלטן פון אלע מענטשן פון דער וועלט]!

(און אזוי אויך די ווערטער פון: "בהמה וחייה" וכו' [בראשית א, כד], וואס שטייט ביי די 'מעשה-בראשית' - איז אינעם דאזיגן ווארט,

אויך אריינגערעכנט [דאס ענטהאלט אין זיך] אלע געשטאלטן פון יעדן בהמה און חיה).

און אזוי אויך ביי אלע אנדערע זאכן [באשעפענישן]! - אלע "מאורות" [לעכטיגקייט - באלייכטערס], זענען געווען אריינגערעכנט אינעם ווארט "אור" [בראשית א, ג] אליינס! - און אזוי אויך אלע אנדערע זאכן - דהיינו: אלע 'מעשה-בראשית'! - און אפילו די 'בלעטער פון א בוים', איז נישט גלייך, איינס צום אנדערן!

און ער [רבינו ז"ל] האט זייער מאריד געווען אינעם דאזיגן זאך! - און ער האט דעמאלט געזאגט: אז ס'איז פארהאן אויך דער וועלט [אזעלכע] 'חכמות', וואס מ'קען לעבן מיט די 'חכמות' אליינס, אן קיין שום עסן און טרינקען [נעה זחר בשלח סב]. - ווייל אפילו אויך 'דער וועלט' איז פארהאן 'וואונדערליכע זאכן' און 'הויכע פארבטיגע חכמות', וואס מ'קען לעבן מיט זיי [די דאזיגע חכמות] אליינס, אן קיין שום עסן און טרינקען!

און ער האט דעמאלט מאריד געווען, מיט א וואונדערליכע און פארבטיגע שמועס. (און מיר האבן נישט זוכה געווען דאס אראפצושרייבן).

## ג - דער 'פלומפ'

[שבועות - שנת תקס"ז]

(די מעשה פונעם 'פערד מיטן פלומפ', איז געזאגט געווארן שבועות שנת תקס"ז אין די שטאט זאסלאב. חיי-מוהר"ן נט) נדי איינגערינגעלטע הוספות (0) אינעם דאזיגן שיטה, איז גענומען פון: (1) חיי-מוהר"ן קנא. (2) שייח-שרפיר-קדוש הקדוש ח"ג תתיד, מכתב-יד רבי נפתלי ז"ל.

**[אות א]** לנגי די זאך וואס מ'האט פארציילט פון איינעם (פון אונזערע חברים): וואס איז געווען דעמאלט אין א גרויסן שטאט פון די גו'ישע שטעט (אין פעטערבורג), און ער האט זיך דארט אויפגעהאלטן אסאך צייט - ווייל יעדן מאל האט זיך אים צוגעדאכט: "אז יעצט וועט ער אויפטוהן!" - און אזוי אויך יעדן מאל [האט זיך אים אזוי צוגעדאכט]! - אז ער האט זיך [צוליב די דאזיגע דמיונות] זייער אסאך אויפגעהאלטן דארט!

(אין 'חיי-מוהר"ן' קנא, שרייבט מוהרנ"ת ז"ל: און דאן אין יענע יאהר [שנת תקס"ז], האב איך געמוזט זיין פארנוואגלט פון מיין פלאץ פון 'נעמרוב', קיין 'מאהליב'! - און אין יענעם יאהר זענען צומישט געווארן אסאך פון אונזערע לייט! רבי אברהם-טשע איז געווען אין פעטערבורג! און אסאך זענען זייער צומישט געווארן! - און רבינו ז"ל אליינס איז אין יענעם יאהר געווען גענוג, ביי די גרויסע נסיעה נכו'!)

און ער [רבינו ז"ל] האט געזאגט: אז אזוי גייט דער סדר ווען מ'קומט אן צו אזעלכע פלעצער, אז יעדן מאל דאכט זיך: "יעצט וועל איך אויפטוהן! יעצט וועל איך אויפטוהן!"

**[אות ב]** און ער האט פארציילט א מעשה: אז איינמאל איז געווען א מענטש, וואס ער האט נישט געגלייבט אין דעם וואס די וועלט זאגט: "אז ס'איז פארהאן 'לצים' פון די 'סטר-א-אחרא', וואס זיי קומען צומאל און פארנארן די מענטשן, אזויזוי ס'האט שוין אסאך מאל פאסירט! - און יענער מענטש' האט נישט געגלייבט דערין!

איינמאל ביינאכט - קומט צו אים עפעס א 'לץ', און ער רופט אים ארויס: "אז ער זאל ארויסקומען אינדרויסן!" - און ער גייט ארויס אינדרויסן! און דער 'לץ' ווייזט אים: "אז ער האט א 'שיינעם פערד' צו פארקויפן!"

און ער זעהט: "אז דאס איז טאקע זייער א שיינעם פערד!" - און ער פרעגט אים [פונעם 'לץ']: "וויפיל ווילסטו דערפאר?"! - ענטפערט אים דער 'לץ': "פיר רענדלעך!" - און ער זעהט: "אז דאס איז רואינערהייט ווערט אכט רענדלעך, ווייל ס'איז זייער-איגוטע אויסדערוועלטע פערד!"

האט ער אפגעקויפט פון אים דאס 'פערד', פאר 'פיר רענדלעך'! - און דאס איז געווען ביי אים א גרויסע מציאה!

אויפצומארגנס, נעמט ער ארויס דאס 'פערד' צו פארקויפן! - און זיי זענען געשטאנען [זיך מתנוכס געווען] אויפן פרייז, און האבן אים געוואלט געבן עפעס א סכום געלט! - האט ער געזאגט: "מן-הסתם אויב זיי געבן מיר אזא סכום, איז [א] [איה אז] דאס איז דאפלט ווערט!"! - און ער האט נישט מסכים געווען [דאס צו פארקויפן פארן סכום וואס זיי האבן אים געוואלט געבן]!

האט ער ווייטער אוועקגעפירט דאס 'פערד'! און מען האט אים שוין געוואלט געבן דאפלט ווי ער האט געוואלט! - האט ער געזאגט: "מן-הסתם איז דאס ווערט נאך מער ווי דאפלט פון דעם סכום [וואס מ'האט אים יעצט געוואלט געבן]!"

אזוי פירט ער דעם 'פערד' נאך ווייטער! - ביז ס'איז ארויפגעגאנגען די פרייז פון פארקויפן דעם פערד, צו 'טויזנטערס'! - און ער איז זיך מיט קיינעם נישט דורכגעקומען, דאס צו פארקויפן! ווייל וועלכן פרייז מ'האט אים נאר געוואלט געבן דערפאר, האט ער

געזאגט: "מ'הסתם איז דאס ווערט נאך מער ווי דאפלט [פונעם סכום וואס מ'וויל אים געבן]!" - ביז ס'איז נישט געווען קיינער וואס האט דאס געקענט קויפן, נאר דער 'קעניג'!

האט ער דאס געפירט צום 'קעניג' - און דער 'קעניג' האט אים געוואלט געבן דערפאר, א 'ריזיגן סכום געלט'! ווייל דער 'פערד' איז זייער זייער וואויל-געפעלן פאר יעדן אין די אויגן!

און ער האט זיך מיטן 'קעניג' אויך נישט געקענט דורכקומען! - ווייל ער האט געזאגט [דער דאזיגער מענטש]: "מ'הסתם איז דאס ווערט מער!" - ביז דער 'קעניג' האט שוין אויך נישט געקויפט דאס 'פערד'!

**[אות ג]** און ער איז אוועקגעגאנגען פונעם 'קעניג' מיטן 'פערד', דאס אנצוטרענקען! - איז געווען דארט א 'פלומפ' וואס פון דעם גיבט מען צו טרינקען! [רא] סארט 'וואסער טאנק' מיט א 'קראן' - וואס מ'זעהט דאס נאך היינט אין 'אוקריינע' אינדרויסן אויפן גאס! - און דאס 'פערד' איז אריינגעשפרינגען אינעם 'פלומפ', און איז דארט געלם געווארן, און ער איז נישט דא! - דאס הייסט: אז ס'האט זיך אים נאר אזוי צוגעדאכט [געדימויט]! ווייל די גאנצע זאך מיטן 'פערד', איז נאר געווען א 'מעשה-לצים'!

האט ער זייער געשריגן דערויף! - האבן זיך דארט צוזאמגענומען מענטשן, צום קול פון זיין געשריי, און האבן אים געפרעגט: "וואס שרייסטו!" - האט ער געענטפערט: "אז זיין 'פערד' איז אריינגעשפרינגען אינעם 'פלומפ'!"

האבן זיי אים [דעם דאזיגן מענטש] צוזאמגעשלאגן, "צוהאקט און צופאלט" [מלכים א כ, לז], ווייל ער זעהט אויס ווי א 'משוגענער'! - ווייל דאס 'לאך' פונעם 'פלומפ' איז זייער שטאל, איז וויאזוי קען זיין אז די 'פערד' זאל דארט אריינשפרינגען?

האט ער געזעהן: אז מ'שלאגט אים! און ער זעהט אויס ווי א 'משוגענער'! - האט ער געוואלט אוועקגיין פון דארט! - אינצווישן ווי ער וויל נאר אוועקגיין פון דארט, האט דער 'פערד' אנגעהויבן ארויסצושטרעקן זיין קאפ פונעם 'פלומפ'! - האט ער [דער דאזיגער מענטש] נאכאמאל אנגעהויבן צו שרייען: "געוואלד! געוואלד!" - ווייל ס'האט זיך אים צוגעדאכט: "אז זיין 'פערד' איז דארט!"

האבן זיך די מענטשן נאכאמאל צוזאמגעזאמלט צו אים, און אים נאכאמאל אנגעשלאגן! ווייל ער איז

'משוגע', ווי אויבנדערמאנט! - און ער האט נאכאמאל געוואלט אוועקגיין פון דארט! - ווי נאר ער וויל גיין, אט שטרעקט זיך דער 'פערד' נאכאמאל ארויס זיין קאפ פונעם 'פלומפ'! - האט ער [דער מענטש] נאכאמאל אנגעהויבן צו שרייען, ווי אויבנדערמאנט! - האבן זיי זיך נאכאמאל צוזאמגעזאמלט צו אים! און אים [נאכאמאל] געשלאגן, ווי אויבנדערמאנט!

**[אות ד]** (דער נמשל איז): די זעלבע זאך איז אויך: אז די סטרא-אחרא פארנארט יעדן מאל דעם מענטש, אויך גארנישט, מיט א 'ריכטיגער שקר' וואס איז גארנישט דא דערין! - און ער ווערט איבערגערעדט נאך איר, און ער גייט נאך איר! און יעדן מאל דאכט זיך אים צו: "אז ער וועט מער פארדינען! און מער ערפילן זיין 'גלוסטונג' [מאנה]!" - און ער לויפט נאך איר אסאך צייט! - און פלוצלינג ווערן זיי געלם! און אלע זיינע 'גלוסטונגען' [מאנות], אנטלויפן און ווערן צוריינען!

אזוי ווי עס פאסירט צומאל: אז אלע 'גלוסטונגען' [מאנות] גייען אביסל אוועק! און ווען דער מענטש וויל זיך צושיידן פון זיי, דאן קומען זיי צוריק און שטרעקן זיך ארויס זייער קאפ! און ער יאגט זיי נאכאמאל נאך! - און אזוי פירט זיך דאס ווייטער: אז גלייך ווי זיי שטרעקן נאר ארויס זייער קאפ, יאגט ער זיי נאכאמאל נאך! - און [רבינו ז"ל] האט דאס נישט ערקלערט מער! - און פארשטיי גוט!

### ד - א מעשה פון א גרויסן צדיק

ס'האט פאסירט א מעשה מיט א צדיק, וואס איז געווען זייער א גרויסער צדיק! - וואס איז ער אינגאנצן אינגאנצן ארויס בשלמות פון די תאוה, ווי ס'דארף צו זיין!

און ער איז ארויף אין די 'עולמות עליונים'! - און ער האט געזעהן: ווי ס'ליגט אין א 'טאפ', שטיקער פלייש מיט פינגער! - האט ער געפרעגט: "וואס איז דאס?"! - האט מען אים געענטפערט: "אז דאס איז געווען א 'פת-תואר' - און דאס קומט איר, ווייל זי האט געזינדיגט!"

[זאגט דער רבי]: פון דעם קען מען זעהן די שאנדע פון די תאוה! - אויב וועט מען איר צושניידן אויף שטיקער, וועט דען נאך אלץ שייך זיין די תאוה?!





נאמען \_\_\_\_\_  
 טעלפון \_\_\_\_\_  
 שטאט \_\_\_\_\_

# דעם רבינ'ס אעשיות

## בחינה אויף ספורי מעשיות די שיחות פון נאך ספורי מעשיות - (1)

- ווייל ער האט עס געוואלט פאר זיך
- ווייל וויפיל מ'האט אים געוואלט צאלן האט ער געטראכט אז ס'איז ווערד טאפעלט
- י. פארוואס האט עס דער מלך נישט געקויפט?**
  - ווייל ס'איז נישט געווען גענוג שיין פאר'ן קעניג
  - ווייל דער מלך האט נישט געוואלט באצאלן אזוי סאך
  - ווייל דער מענטש האט געטראכט אז מן הסתם איז עס ווערד נאכמער
- יא. וואס איז געשעהן ווען ער האט געוואלט געבן טרונקען פאר די פערד?**
  - עס האט אים אויסגעזעהן וואו די פערד שפרינגט אריין אין א פלומפ (קראן - רער פון וואסער)
  - די פערד איז אנטלאפן
  - עס האט אים אויסגעזעהן וואו די פערד איז געשטארבען
- יב. פארוואס האט מען געשלאגען דעם מענטש?**
  - ווייל ער האט זייער שטארק געשריגן
  - ווייל ער האט געשלאגען די פערד
  - ווייל ער האט געזאגט אז די פערד איז אריין געשפרינגען אין די פלומפ (רער וואסער), און ער האט אויס געזען משוגע
- יג. וואס האט ער געזעהן ווען ער האט געוואלט אוועק גיין פון דארטן?**
  - אז די פערד איז געשטארבען
  - אז דער פערד איז אינדרויסן
  - אז דער פערד הייבט אהן ארויס שטעקן זיין קאפ פון די פלומפ (רער וואסער)
- יד. וואס האט ער געטוהן ווען ער האט עס געזעהן?**
  - ער האט אנגעהויבן וויינען
  - ער האט אנגעהויבען צו זינגען
  - ער האט נאכאמאל אנגעהויבן צו שרייען
- טו. ווען און וואו האט דער רבי דערציילט די מעשה?**

(עיין חיי מוהר"ן אות נ"ט)

  - פסח תקס"ז אין שטאט ברסלב
  - שבועות תקס"ז אין שטאט אומן
  - שבועות תקס"ז אין שטאט זאסלב
- טז. וואס זאגט דער רבי אז מ'קען זיך לערנען פון די מעשה?**

\_\_\_\_\_

\_\_\_\_\_

\_\_\_\_\_

- א. מיט וועלכע פאך האט זיך דער זוהן בארימט אז ער האט עס געלערנט?**
  - שוסטעריי
  - שליפן דימאנטן
  - צו מאכן א הענג לייכטער
- ב. וועמען האט דער טאטע געברענגט צו ווייזן די חכמה פון זיין זוהן?**
  - די גאנצע מדינה
  - אלע פאך לייט
  - אלע פאכלייט פון די פאך מיט וואס דער זוהן האט זיך בארימט
- ג. איז זיי געפעלן דאס וואס דער זוהן האט געמאכט?**
  - זיכער
  - ס'איז פאר קיינעם נישט געפעלן
  - פאר א טייל איז עס געפעלן און פאר א טייל נישט
- ד. וועלכע טייל איז זיי נישט געפעלן?**
  - אלעס איז זיי געפעלן
  - די גאנצע איז זיי נישט געפעלן
  - פאר יעדעס האט נישט געפאלן א אנדערע חלק
- ה. ענדיג צו די ווערטער פון דעם רבי'ן - עס איז דא חכמות וואס מ'קען מיט זיי לעבן...**
  - מיט ווייניג עסן און טרונקען
  - מיט ווייניג שלאף
  - אהן קיין עסן און טרונקען
- ו. פארוואס האט זיך דער מענטש אויפגעהאלטן אין די גוי'אישע שטעט?**
  - ווייל ער האט דארטן גאר אסאך פארדינט
  - ווייל א גאנצע צייט האט אים אויסגעזעהן אז יעצט וועט ער אויפטוהן וואס ער וויל
  - ווייל א גאנצע צייט האט מען אים געזאגט אז יעצט וועט ער אויפטוהן וואס ער וויל
- ז. וואס האט דער לץ געוואוּן?**
  - אז ער האט א שיינע פערד צו פארקויפן
  - אז ער האט א שיינע אייזל צו פארקויפן
  - אז ער האט א שיינע קעמל צו פארקויפן
- ח. פאר וויפיל געלד האט ער עס אפגעקויפט פון דעם לץ?**
  - פאר 8 רענדלאך
  - פאר 4 רענדלאך
  - פאר 26 רענדלאך
- ט. פארוואס האט ער עס נישט פארקויפט?**
  - ווייל מ'האט אים נאר געוואלט צאלן 2 אדומים

## אשרינו אז מיר לערנען דעם הייליגן רבינ'ס ספרים - מיט פיל הצלחה

די סיפורי מעשיות וואס דער הייליגער רבי האט דערציילט זענען קודש קדשים, זיין כוונה איז געווען אונז צו אויפוועקן פון טיפן שלאף, אזוי ווי דער רבי האט געזאגט אז "די סיפורי מעשיות זענען מסוגל צו אויפוועקן פון שלאף.



דער הייליגער רבי האט געזאגט אז אין יעדע ווארט פון די הייליגע מעשיות זענען באהאלטן סודות התורה, און אפילו א פשוטער מענטש וואס וועט עס לערנען, קען ארויס נעמען פון דעם מוסר און התעוררות צו השם יתברך.